

नव भारत



गांव-गांव तक पक्की सड़क, पक्के इरादे

प्रधानमंत्री ग्राम सड़क योजना के तहत बीते साढ़े 11 वर्षों में करीब 1.47 लाख स्कूल, 83 इज़ार हॉस्पिटल और 1.39 लाख कृषि केंद्र और 3.28 लाख परिवहन संसाधन सड़क नेटवर्क से जुड़े

ग्रामीण विकास से राष्ट्र निर्माण

CBC 35101/13/0043/2526

ग्रामीण विकास मंत्रालय
भारत सरकार



25th Anniversary

एक नजर में



आज से चार दिवसीय यात्रा पर जाएंगी मुमु

नवी दिल्ली. राष्ट्रपति द्रौपदी मुमु शनिवार को गोवा, कर्नाटक और झारखंड की चार दिन की यात्रा पर जाएंगी. राष्ट्रपति सचिवालय ने शुक्रवार को बताया कि मुमु शनिवार शाम को गोवा के लिए रवाना होगी. रविवार को राष्ट्रपति कर्नाटक के कारवाड़ हार्बर से एक पनडुब्बी में समुद्री यात्रा करेंगी. सोमवार को वह झारखंड के जमशेदपुर में ओल चिकी शताब्दी समारोह में शामिल होंगी. इसी दिन वह राष्ट्रीय प्रौद्योगिकी संस्थान, जमशेदपुर के 15वें दीक्षांत समारोह को भी संबोधित करेंगी. राष्ट्रपति मंगलवार को झारखंड के गुमला में अंतरराष्ट्रीय जनसांस्कृतिक समगार समारोह का उद्घाटन करेंगी।

अमित शाह 29 से दो दिवसीय बंगाल दौरे पर



कोलकाता. प्रधानमंत्री नरेंद्र मोदी के पश्चिम बंगाल दौरे के कुछ दिनों बाद केंद्रीय गृह मंत्री और वरिष्ठ भाजपा नेता अमित शाह 29 दिसंबर से दो दिवसीय दौरे पर कोलकाता पहुंचेंगे. इस दौरान वे भाजपा की कई आंतरिक बैठकों में हिस्सा लेकर आगामी पश्चिम बंगाल विधानसभा चुनाव की रणनीति को अंतिम रूप देंगे. यह दौरा इलेक्टोरल रोल के स्पेशल इंटेलिजेंस रिवीजन शुरू होने के बाद अमित शाह का राज्य का पहला दौरा माना जा रहा है. भाजपा सूत्रों के अनुसार, शाह 29 दिसंबर की देर रात कोलकाता पहुंचेंगे और 30 व 31 दिसंबर को राज्य के वरिष्ठ भाजपा नेताओं के साथ बैठकें करेंगे.

कैपस में घुसकर 11वीं के छात्र की गोली मारकर हत्या

गोरखपुर. उत्तर प्रदेश के गोरखपुर जिले में दिनदहाड़े कॉलेज कैपस के भीतर 11वीं कक्षा के छात्र की गोली मारकर बेरहमी से हत्या कर दी गई. घटना पिपराइच थाना क्षेत्र स्थित कोऑपरेटिव इंटर कॉलेज की है, जहां हमलावर तमंचा लहराते हुए वारदात को अंजाम देने के बाद फरार हो गए. इस सनसनीखेज घटना से इलाके में दहशत फैल गई. शुक्रवार दोपहर करीब डेढ़ से दो बजे के बीच तीन युवक कॉलेज परिसर में घुसे. उस समय छात्र सुधीर भारतीय अपने दोस्तों के साथ खड़ा था.

रणनीति शरद पवार ने सोची-समझी रणनीतिक के तहत अपने परिवार को एकजुट करने में लगे हैं

महाराष्ट्र के बदलते राजनीतिक समीकरण पर दिल्ली की नजर

प्रवेश कुमार मिश्र नई दिल्ली, 26 दिसम्बर. महाराष्ट्र के राजनीतिक मिजाज में आ रहे लगातार बदलाव पर कांग्रेस व भाजपा की नजर है. कांग्रेस की चिंता भविष्य को लेकर है तो भाजपा वर्तमान राजनीतिक समीकरण को देखकर चिंतित है. राजनीतिक जानकार मान रहे हैं कि दोनों ठाकरे यानी उद्धव ठाकरे व राज ठाकरे की बीस वर्षों बाद गलबहियां और दोनों पवार यानी शरद पवार व अजित पवार के बीच बढ़ती नजदीकियां

स्वाभाविक रूप से दिल्ली के राजनीतिक गलियारों के लिए बड़ा संदेश है. वैसे भी इंडिया गठबंधन के बिखराव की सुगबुगाहट कुछ माह पहले से ही आरंभ हो गई है लेकिन औपचारिक रूप से अभी इसका ऐलान कोई भी पक्ष नहीं कर रहा है. सूत्रों की मानें तो पिछले दिनों महाराष्ट्र में हुए स्थानीय निकाय चुनाव में जिस तरह से भाजपा-शिवसेना-एनसीपी की महायुक्ति को विजय हासिल हुई है उसके बाद से ही महाराष्ट्र की राजनीति का मिजाज बदलने लगा है. महाविकास अघाड़ी में शामिल

कांग्रेस-राकांपा(शरद पवार)-शिवसेना (उद्धव) के बीच असंतोष उभरने लगा है. शरद पवार व उद्धव ठाकरे कांग्रेस के साथ आगे बढ़ने को तैयार नहीं दिख रहे हैं. संभवतः इसी वजह से ठाकरे बंधुओं ने बीस साल बाद एक-दूसरे को गले लगा कर मुंबई महानगर पालिका यानी बीएमसी पर कब्जा करने की तैयारी आरंभ कर दी है. जबकि शरद पवार ने एक सोची-समझी रणनीतिक के तहत अपने परिवार को एकजुट करने में लगे हैं. कहा जा रहा है कि इस प्रयास को भाजपाई रणनीतिकारों द्वारा भी

हवा दी जा रही है. शरद पवार के अप्रत्यक्ष रूप से सरकार में शामिल होने मात्र से महाराष्ट्र में भाजपा की ताकत बहुत मजबूत हो जाएगी और कांग्रेस पार्टी अकेले पड़ जाएगी. इतना ही नहीं शरद पवार अपनी ताकत के बढ़ते लोकसभा में भाजपा यानी राजग सरकार को और मजबूत व स्थिर कर देंगे. हालांकि कुछ कांग्रेसी रणनीतिकार अभी भी शरद पवार को अजित पवार के साथ एक होकर इंडिया गठबंधन का हिस्सा बने रहने के लिए दबाव बना रहे हैं लेकिन इसकी संभावना कम दिख रही है.

2035 तक देश पूरी तरह गुलामी की मानसिकता से होगा मुक्त

160 भाषण हिंदी-अंग्रेजी के अलावा क्षेत्रीय भाषा में संसद में दिए



नई दिल्ली, 26 दिसंबर. प्रधानमंत्री नरेंद्र मोदी ने शुक्रवार को भारत मंडप में आयोजित वीर बाल दिवस कार्यक्रम को संबोधित करते हुए कहा कि जे जी (1997 से 2012 के बीच जन्मी पीढ़ी) और जेन अल्फा (2013 के बाद जन्मे बच्चे) ही भारत को 'विकसित भारत' के लक्ष्य तक पहुंचाने वाली पीढ़ी है. उन्होंने कहा कि डिजिटल-सक्षम और तकनीक-केंद्रित यह युवा शक्ति देश के भविष्य की आधारशिला है और उन्हें इस पीढ़ी की क्षमता, आत्मविश्वास और सामर्थ्य पर पूरा भरोसा है. प्रधानमंत्री ने कहा कि उम्र नहीं, बल्कि कर्म और उपलब्धियां व्यक्ति को महान बनाती हैं. कम उम्र में भी ऐसे कार्य किए जा सकते हैं

जे जी पुरे समाज को प्रेरणा दें. इसी संदर्भ में उन्होंने वीर साहिबजादों के अदम्य साहस और बलिदान को याद करते हुए कहा कि साहिबजादों ने यह नहीं देखा कि रास्ता कितना कठिन है, उन्होंने केवल यह देखा कि रास्ता सही है या नहीं. यही भावना आज के युवाओं में भी होनी चाहिए. पीएम मोदी ने कहा कि भारत का भविष्य तभी उज्वल होगा, जब उसके बच्चों और युवाओं का भविष्य उज्वल होगा. राष्ट्रीय शिक्षा नीति के तहत मातृभाषा में शिक्षा बच्चों के लिए सीखने को और सहज बना रही है. गुलामी की मानसिकता पर प्रहार करते हुए प्रधानमंत्री ने कहा कि साहिबजादों की गाथा देश के हर

मुख्य सचिवों के पांचवें राष्ट्रीय सम्मेलन की आज अध्यक्षता करेंगे पीएम मोदी

नई दिल्ली, 26 दिसंबर. प्रधानमंत्री नरेंद्र मोदी 27 और 28 दिसंबर को दिल्ली में आयोजित होने वाले मुख्य सचिवों के पांचवें राष्ट्रीय सम्मेलन की अध्यक्षता करेंगे. यह सम्मेलन राष्ट्रीय विकास प्राथमिकताओं पर केंद्रित है और सहकारी संघवाद की भावना के तहत केंद्र-राज्य साझेदारी को मजबूत करने की दिशा में एक महत्वपूर्ण पहल है.

नागरिक को जुवान पर होनी चाहिए थी, लेकिन मैकाले की सोच ने भारत की अनेक सच्चाइयों को दबा दिया. उन्होंने संकल्प व्यक्त किया कि 2035 तक देश को पूरी तरह गुलामी की मानसिकता से मुक्त करना है. प्रधानमंत्री ने संसद के शीतकालीन सत्र का उल्लेख करते हुए कहा कि हिंदी-अंग्रेजी के अलावा भारतीय भाषाओं में लगभग 160 भाषण करते हुए प्रधानमंत्री ने कहा कि विविधता को शक्ति को दर्शाता है.

बलिदान की गाथाओं को पढ़ेंगे बच्चे

पाठ्यक्रम में शामिल करेगी सरकार : मुख्यमंत्री डॉ. यादव

प्रशासनिक संवाददाता भोपाल, 26 दिसंबर. राज्य सरकार गुरु गोविंद सिंह और सिख वीरों के बलिदान की गाथाओं को शैक्षणिक पाठ्यक्रम में शामिल करेगी.

मुख्यमंत्री डॉ. यादव ने शुक्रवार को इस संबंध में बड़ी घोषणा की, वे गुरु गोविंद सिंह के साहिबजादों की शहादत को समर्पित वीर बाल दिवस पर गुरुद्वारा हमीरिया रोड पहुंचे और वहां माथा टेका उसके बाद संगत को संबोधित करते हुए ये घोषणा की. इस दौरान मुख्यमंत्री ने कहा कि प्रथम गुरु गुरुनानक देव से लेकर 10वें गुरु तक सिख धर्म के सभी गुरु महाराज और उनके परिवारों ने देश की रक्षा के लिए कुर्बानियां दीं. भारतीय इतिहास में सिख वीरों ने महत्वपूर्ण योगदान दिया है. वीर बाल दिवस, 10वें सिख गुरु, गुरु गोविंद सिंह के छोटे बेटों की असाधारण वीरता और शहादत की याद दिलाता है. साहिबजादा फतेह सिंह और जोरवार सिंह की शहादत पर हर वर्ष



वीर बाल दिवस मनाने की शुरुआत प्रधानमंत्री नरेंद्र मोदी ने की. बहुत छोटी उम्र में साहिबजादों ने अन्याय के सामने झुकने से इनकार कर दिया और धर्म व सच्चाई की रक्षा के लिए महान साहस दिखाया. उनका जीवन हमें सिखाता है कि सच्चाई, हिम्मत और आत्मसम्मान सबसे बड़ी ताकत हैं. आज का दिन भारतीय युवाओं को वीरता, ईमानदारी और दृढ़ता के मूल्यों को अपनाने के लिए प्रेरित करता है. मुख्यमंत्री डॉ. यादव ने गुरुद्वारे में मौजूद बच्चों के साथ बैठकर कीर्तन का श्रवण किया और बच्चों को दुलार भी किया.

महाकाल मंदिर में धन के साथ स्वर्ण वर्षा भी

उज्जैन, 26 दिसंबर. महाकाल लोक बनने के बाद उज्जैन के श्री महाकालेश्वर मंदिर में श्रद्धालुओं की आस्था और दान दोनों में लगातार वृद्धि देखने को मिल रही है. देश-विदेश से आने वाले भक्त अब पहले से कहीं अधिक संख्या में भगवान महाकाल के दर्शन कर रहे हैं और दिल खोलकर दान भी कर रहे हैं.

पहले मंदिर में प्रतिदिन 40 से 50 हजार श्रद्धालु दर्शन के लिए पहुंचते थे, लेकिन अब यह संख्या बढ़कर रोजाना डेढ़ से दो लाख श्रद्धालुओं तक पहुंच गई है. बड़ी संख्या में आने वाले श्रद्धालु सोना-चांदी के साथ-साथ नगदी भी दान कर रहे हैं. एक जनवरी-2025 से अब तक 5.5 करोड़ दर्शनार्थियों ने अर्वाकानाथ के दर्शन किए. इसी



के साथ मंदिर में 100 करोड़ रुपए से अधिक का दान भी आया. 13 करोड़ का सोना-चांदी भी भेंट के रूप में प्राप्त हुआ है. दान आए आभूषणों में सोने की कीमत 1 करोड़ 82 लाख रुपए तो चांदी की कीमत 11 करोड़ 85 लाख रुपए के आसपास है.

एक अरब 7 करोड़ दान-दर्शन से आमदनी

इस बार भेंट पेटी और शीर्ष दर्शन से महाकाल मंदिर को 11 माह 15 दिन में 107 करोड़ 93 लाख की आय हुई है. महाकाल मंदिर में अन्य स्त्रोतों से होने वाली आय जैसे भस्म आरती बुकिंग, अभिषेक पूजन की आय, अन्न क्षेत्र से आय, धर्मशाला बुकिंग आय, फोटोग्राफी मासिक शुल्क आय, भांग एवं धुआं बुकिंग से आय, उज्जैन दर्शन बस सेवा से होने वाली आय शामिल नहीं है.

विवादों का महज ट्रायल न हो, उन्हें सुलझाएं भी

मध्यस्थता न्याय की कमजोरी नहीं, उसकी सबसे बड़ी प्रगति है : सीजेआई

पणजी, 26 दिसंबर. भारत के मुख्य न्यायाधीश सूर्यकांत ने शुक्रवार को कहा कि मध्यस्थता (मीडिएशन) कानून की कमजोरी का नहीं, बल्कि उसके विकास का सबसे बड़ा संकेत है. यह न्याय के कल्चर से भागीदारी के कल्चर की ओर एक वास्तविक बदलाव है, जहां विवाद सुलझाने के साथ-साथ सद्भाव भी पैदा किया जाता है. वे दक्षिण गोवा के सांकवाले



गांव में इंडिया इंटरनेशनल यूनिवर्सिटी ऑफ लीगल एजुकेशन एंड रिसर्च द्वारा

आयोजित मीडिएशन अवेयरनेस वॉकथॉन को संबोधित कर रहे थे. आज के संदर्भ में कितना महत्वपूर्ण विषय पर सीजेआई ने कहा कि वे एक मल्टी-डोर कोर्टहाउस की कल्पना करते हैं, जहां अदालतें केवल ट्रायल को जगह नहीं, बल्कि विवाद समाधान के लिए एक व्यापक केंद्र के रूप में कार्य करें. कार्यक्रम के दौरान उन्होंने करीब दो लाख मध्यस्थों के साथ वॉकथॉन में भाग लिया और पोषारोपण भी किया.

भाजपा ने केरल में रचा इतिहास

वीवी राजेश बने तिरुवनंतपुरम के पहले भाजपा मेयर

नई दिल्ली, 26 दिसंबर. भाजपा ने केरल की राजनीति में ऐतिहासिक उपलब्धि हासिल करते हुए राजधानी तिरुवनंतपुरम नगर निगम पर कब्जा कर लिया है. शुक्रवार को वीवी राजेश ने तिरुवनंतपुरम के मेयर के रूप में शपथ ली. यह केरल में किसी नगर निगम में भाजपा की पहली जीत है, जिससे पार्टी ने राज्य की शहरी राजनीति में नया अध्याय शुरू किया है. मेयर पद संभालने के बाद वीवी राजेश ने कहा कि उनका लक्ष्य सभी को साथ लेकर विकास करना है. उन्होंने कहा, हम सब मिलकर आगे बढ़ेंगे. सभी



101 वार्डों में समान रूप से विकास किया जाएगा और तिरुवनंतपुरम को एक विकसित शहर बनाया जाएगा. शुक्रवार को हुए मेयर चुनाव में वीवी राजेश को कुल 51 वोट मिले, जिसमें एक निर्दलीय पार्षद का समर्थन भी शामिल था. एलडीएफ उम्मीदवार पी शिवाजी को 29 वोट मिले, जबकि यूडीएफ के के. एस. सबरिनाथन को 19 वोट प्राप्त हुए, जिनमें से दो वोट अमान्य घोषित कर दिए गए.

बच्चों के लिए सोशल मीडिया पर प्रतिबंध पर विचार करें केंद्र : हाई कोर्ट

मुद्रै. मुद्रास हाई कोर्ट की मुद्रै पीठ ने केंद्र सरकार को एक अहम सुझाव देते हुए कहा है कि वह ऑस्ट्रेलिया की तर्ज पर ऐसा कानून लाने की संभावना तलाशें, जिसमें 16 वर्ष से कम उम्र के बच्चों के लिए सोशल मीडिया प्लेटफॉर्म के उपयोग पर पूर्ण प्रतिबंध हो. अदालत ने यह टिप्पणी बच्चों की ऑनलाइन सुरक्षा से जुड़ी एक जनहित याचिका की सुनवाई के दौरान की. अदालत ने अंतरिम राहत के रूप में निर्देश दिया कि जब तक कोई ठोस कानून नहीं बनता, तब तक केंद्र और राज्य सरकारें व्यापक जागरूकता अभियान चलाएं.




**माननीय उच्चतम न्यायालय की निगरानी वाली
आवास परियोजना लर्नेड कोर्ट रिसीवर के माध्यम से**

एनबीसीसी (इंडिया) लिमिटेड द्वारा निष्पादित

ई-नीलामी के माध्यम से मालसूची की थोक बिक्री

 <p>एस्पेयार सिलिकॉन सिटी</p> <p>फेज़-IV, सेक्टर-76, नोएडा, उत्तर प्रदेश मालसूची - आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स</p> <p>स्पेक्ट्रम मॉल, नोएडा के पास और निकटतम मेट्रो स्टेशन नोएडा सेक्टर-50 (एक्वा लाइन) एवं सेक्टर-76 मेट्रो है तथा आनंद विहार आईएसबीटी और रेलवे स्टेशन - 25 मिनट</p>	 <p>एस्पेयार लेज़र पार्क</p> <p>टेकज़ोन-IV, ग्रेटर नोएडा (वेस्ट), उत्तर प्रदेश मालसूची-आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स</p> <p>डीमार्ट के पास एवं आनंद विहार आईएसबीटी और रेलवे स्टेशन - 30 मिनट</p>
 <p>एस्पेयार लेज़र वैनी</p> <p>टेकज़ोन-IV, ग्रेटर नोएडा (वेस्ट), उत्तर प्रदेश मालसूची आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स</p> <p>डीमार्ट के पास एवं आनंद विहार आईएसबीटी और रेलवे स्टेशन - 35 मिनट</p>	 <p>एस्पेयार संचुरियन पार्क</p> <p>टेकज़ोन-IV, ग्रेटर नोएडा (वेस्ट), उत्तर प्रदेश मालसूची-आधुनिक सुविधाओं से युक्त 3 बी.एच.के. एवं 4 बी.एच.के. के आलीशान अपार्टमेंट्स</p> <p>डीमार्ट के पास एवं आनंद विहार आईएसबीटी और रेलवे स्टेशन - 30 मिनट</p>

ई.एम.डी. जमा करने की अंतिम तिथि: 27.12.2025

ई-नीलामी 29.12.2025 को आयोजित की जाएगी

ई.एम.डी. राशि 9.70 करोड़ रु. से 20.90 करोड़ रु. तक

7 पैकेज जिनका मूल्य 485 करोड़ रु. से 1,045 करोड़ रु. तक है

कृपया अधिक जानकारी के लिए हमारी वेबसाइट देखें:
www.nbccindia.in | www.receiveramrapali.in
या कॉल करें : 9772907414

कृपया ई-नीलामी दस्तावेज के लिए क्यूआर स्कैन करें:

